

## NICAENETUS

### V

οἶνός τοι χαρίεντι πέλει ταχὺς ἵππος ἀοιδῶ,  
ὔδωρ δὲ πίνων οὐδὲν ἄν τέκοις σοφόν.  
τοῦτ' ἔλεγεν, Διόνυσε, καὶ ἔπνεεν οὐχ ἑνὸς ἀσκοῦ  
Κρατῖνος, ἀλλὰ παντὸς ὠδώδει πίθου.  
5 τοιγὰρ ὑπὸ στεφάνοις μέγας ἔβρυνεν, εἶχε δὲ κισσῶ  
μέτωπον ὥσπερ καὶ σὺ κεκροκωμένον.

## PHAEDIMUS

### I

Ἄρτεμι, σοὶ τὰ πέδιλα Κιχησίου εἶσατο υἱός  
καὶ πέπλων ὀλίγον πτύγμα Θεμιστοδίκη,  
οὐνεκά οἱ πρηεῖα λεχοῖ δισσὰς ὑπερέσχες  
χεῖρας ἄτερ τόξου, πότνια, νισομένη.  
5 Ἄρτεμι, νηπίαχον δὲ καὶ εἰσέτι παῖδα Λέοντος  
νεῦσον ἰδεῖν κοῦρον γυῖ' ἐπαεζόμενον.

### II

Καλλίστρατός σοι, Ζηνὸς ᾧ διάκτορε,  
ἔθηκε μορφῆς ξυνὸν ἥλικος τύπον.  
Κηφισιεὺς ὁ κοῦρος· ᾧ χαρεῖς, ἀναξ,  
Ἀπολλοδώρου παῖδα καὶ πάτραν σάω.